



223916 - कुर्बानी और एक लड़का और एक लड़की की तरफ से अक्रीका की नीयत से एक गाय ज़बह करने का हुक्म

प्रश्न

मेरे एक लड़का और एक लड़की है। अज्ञानता के कारण मैं ने उन दोनों की ओर से अक्रीका नहीं किया। अब, दस साल के बाद, मुझे अपनी गलती का एहसास हुआ है। मैं यह योजना बना रहा हूँ कि आने वाले ईदुल अज्हा में एक गाय ज़बह करूँ जो कुर्बानी और उन दोनों के लिए अक्रीका हो जाए, यह देखते हुए कि एक गाय सात लोगों की ओर से काफी होती है। मैं उसका विभाजन कर एक सातवाँ भाग लड़की के लिए, दो सातवाँ भाग लड़के के लिए और चार सातवाँ भाग कुर्बानी के लिए निर्धारित करूँगा। परंतु मैं नहीं जानता कि इस बारे में क्या हुक्म है। तथा कुछ विद्वानों के कुछ वीडियो क्लिप्स और आलेख से मेरा आश्चर्य और बढ़ गया है। उनमें से कुछ उसे जायज़ ठहराने वाले हैं और कुछ उससे रोकने वाले हैं। अतः मैं इस बारे में स्पष्टीकरण की आशा करता हूँ।

उत्तर का सारांश

इस आधार

पर : आप के लिए यह

काफी नहीं होगा

कि एक गाय ज़बह करें

जो कुर्बानी और

आपके दोनों बच्चों

की ओर से अक्रीका

का काम करे। आप

को अक्रीका में बकरियों

का चयन करना चाहिए

क्योंकि यही सर्वश्रेष्ठ

है।

शैख



इब्ने उसैमीन रहिमहुल्लाह
ने अशश्रहुल-मुम्ते
अला ज़ादुल मुसतक्रने
(7/424) में फरमाया :

“....

सिवाय

अक्रीका के, उसमें

बकरी एक संपूर्ण

ऊँट से बेहतर है

; क्योंकि उसी के

बारे में सुन्नत

(हदीस) वर्णित है।

अतः वह ऊँट से बेहतर

है।” समाप्त हुआ।

अतः आप बेटे की

ओर से दो बकरियाँ

और बेटे की ओर से

एक बकरी ज़बह करेंगे।

रही

बात कुर्बानी की

: तो उसमें आपको

ऊँट, गाय और बकरी

के बीच चुनाव करने

का अधिकार है,

और उसमें

सर्वश्रेष्ठ ऊँट,

फिर

गाय है यदि आप उन्हें



पूरा बिना किसी
साझेदारी के ज़बह
करते हैं, फिर
बकरी है। इसका
विस्तार के साथ
फत्वा संख्या
(45767) में वर्णन किया
जा चुका है।

विस्तृत उत्तर

हर प्रकार की प्रशंसा और गुणगान केवल अल्लाह तआला के लिए योग्य है।

उत्तर :

हर प्रकार की प्रशंसा और गुणगान केवल अल्लाह के लिए योग्य है।

इस नीयत से गाय की कुर्बानी करना कि उसका कुछ भाग अक्रीका के तौर पर हो और कुछ दूसरा भाग कुर्बानी के तौर पर, विद्वानों के बीच मतभेद का विषय है : हनफिय्या और शाफेइय्या ने इसे जायज़ ठहराया है।

इब्ने आबेदीन हनफी इस तरह की स्थिति में साझेदारी की वैधता के बारे में फरमाते हैं : “तथा यह उस हालत को भी शामिल है यदि निकटता का कार्य सब पर या कुछ पर अनिवार्य हो, चाहे उसके पक्ष विभिन्न हों या न हों : जैसे कि कुर्बानी, हज्ज या उम्रा से रोक दिया जाना, एहराम की हालत में शिकार का दंड, सिर मुँडाना, हज्ज तमत्तुअ और किरान। इसमें जुफर का मतभेद है। क्योंकि हर एक का उद्देश्य अल्लाह की निकटता (आज्ञाकारिता) है। यही हुक्म उस समय भी लागू होगा यदि उनमें से कोई किसी बच्चे की ओर से अक्रीका करने का इरादा रखता हो जो इससे पहले उसके यहाँ पैदा हुआ था। क्योंकि वह बच्चे की नेमत पर शुक्र करके निकटता प्राप्त करने का पहलू है।”

अद-दुरूल मुख्तार और हाशिया इब्ने आबेदीन (6/326) से समाप्त हुआ।

तथा इब्ने हजर हैतमी की "फतावा फिक्हिय्या अल-कुब्रा (4/256) में है कि : “यदि वह सात कारणों से एक ऊँट या गाय ज़बह करे : उनमें से एक कुर्बानी और एक अक्रीका हो और शेष हज्ज या उम्रा में सिर मुँडाने जैसी चीज़ों का कफ़ारा हों, तो यह पर्याप्त होगा ; और यह किसी चीज़ के एक दूसरे में दाखिल हो जाने के अध्याय से नहीं है ; क्योंकि हर सातवाँ भाग



किफायत करने वाला होता है।" समाप्त हुआ।

हनाबिल ने सामान्यतया अक्रीका के अंदर साझेदारी से मना किया किया है, चुनाँचे उनके यहाँ गाय या ऊँट किसी एक बच्चे के लिए एक अक्रीका के तौर पर काफी होगा। 'शर्ह मुन्तहल इरादात' (1/614) में आया है कि : "(एक ऊँट या एक गाय) जो अक्रीका के तौर पर ज़बह किया जाता है (पूरा ही किफायत करेगा।)" समाप्त हुआ।

तथा अल-मुब्दे शर्हुल मुक्ने (3/277) में है की: "हनाबिला का मत यह है कि उस (अक्रीका) के अंदर एक जानवर में साझेदारी पर्याप्त नहीं है, संपूर्ण ऊँट या गाय ही पर्याप्त होगी।" समाप्त हुआ।

राजेह बात यह है कि : अक्रीका में साझेदारी जायज़ नहीं है ; क्योंकि उसमें साझेदारी वर्णित नहीं है, कुर्बानी के विपरीत। और इसलिए कि अक्रीका बच्चे के फिद्या के तौर पर होता है। अतः उसमें एक दूसरे के मुकाबिल और बराबर होना अनिवार्य है, इस तौर पर कि एक जान दूसरे जान के बदले हो। अतः उसमें एक संपूर्ण गाय, या एक संपूर्ण ऊँट या एक संपूर्ण बकरी ही काफी होगी।

शैख इब्ने उसैमीन रहिमहुल्लाह ने अशशर्हुल मुम्ते अला ज़ादुल मुसतक्ने (7/428) में फरमाया :

"(ऊँट और गाय सात की ओर से किफायत करेंगे) इससे अक्रीका अलग है, क्योंकि उसके अंदर ऊँट केवल एक की ओर से काफी होगा। इसके बावजूद एक बकरी सर्वश्रेष्ठ है ; क्योंकि अक्रीका एक जान का फिद्या है, और फिद्या के अंदर एक दूसरे के मुकाबिल और बराबर होना ज़रूरी है, चुनाँचे एक जान को एक जान के बदले फिद्या में दिया जाता है। यदि हम कहें कि : ऊँट सात की ओर से काफी है तो एक जान को सात जानों के फिद्या के तौर पर दिया गया है। इसीलिए उनका कहना है : उसका संपूर्ण रूप से अक्रीका देना ज़रूरी है, अन्यथा वह काफी नहीं होगा।

यदि इन्सान के पास सात लड़कियाँ हैं और प्रत्येक को एक अक्रीका की ज़रूरत है तो उसने सातों की ओर से एक ऊँट जबह कर दिया तो यह काफी नहीं होगा।

लेकिन क्या वह एक की ओर से काफी होगा ? या हम यह कहें कि इस तरीके पर यह एक अवैध इबादत है, तो वह गोशत का ऊँट होगा, और हर एक के लिए वह एक अक्रीका (जानवर) ज़बह करेगा ? दूसरा विचार अधिक निकट है, कि हम कहें कि : वह उनमें से किसी की ओर से काफी नहीं होगा ; क्योंकि वह शरीअत के बताए हुए तरीके के अनुसार नहीं है। अतः वह हर एक की ओर से एक बकरी ज़बह करेगा। और यह ऊँट जिसे उसने ज़बह किया है उसकी संपत्ति होगी, उसे उसके गोशत को बेचने का अधिकार है ; क्योंकि यह स्पष्ट हो गया कि वह अक्रीका के तौर पर सही नहीं है।" समाप्त हुआ।

तथा प्रश्न संख्या (82607) का उत्तर देखें।